

تاریخی افسانے اور ان کی حقیقت

جولائی ۲۰۰۵ کے اشريعہ میں شاہ نواز فاروقی صاحب کی تحریر، جو انہوں نے پروفیسر شاہدہ قاضی کے مضمون ”تاریخی افسانے اور ان کی حقیقت“ کے جواب میں لکھی ہے، نظر سے گزری۔ پروفیسر شاہدہ قاضی صاحب نے اپنے ذکرہ مضمون میں جو کچھ لکھا، اس سے کلی اتفاق تو نہیں کیا جاسکتا، لیکن انگریزی کے نظرے کے مصدقہ کہ: Allegations are not facts, but they are based on facts (الزمات حقائق تو نہیں ہوتے، لیکن حقائق پر منی ضرور ہوتے ہیں) ان کے مضمون کے سند میں حقائق کے موٹی تہشیں تھے جس سے ان کی حب الوطنی، اسلام سے ان کے لگاؤ اور حقیقت پسندی پر ان کے غیر متربل ایمان کا اندازہ ہوا۔ شاہ نواز صاحب نے اس کے جواب میں جو کچھ لکھا ہے، میرے خیال میں کوئی سنجیدہ قاری اس کی داد نہیں دے گا۔ ان کا مضمون استدلالی کم اور جذباتی زیادہ ہے اور اس کے بعد عوامی، جواب عوامی سے زیادہ مضبوط دکھائی دینے لگا ہے۔ تاہم اس بات کا اعتراف کرنا چاہیے کہ جب امت مرحومہ کی مجموعی حالت تحت الشریٰ کی اتحاد گہرائیوں تک پہنچی ہوئی ہو، اس وقت ان جیسے مضامین کا ملی نفعے ثابت ہونا کوئی تجھ کی بات نہیں۔ ایسے وقت میں حقائق کی تقابل کشانی اپنے آپ کو قدر مذلت میں پھیلنا ہے۔ پروفیسر صاحبہ شاید یہ سب کچھ قصد اکر رہی ہیں، اسی لیے میں نے ان کے نام کے ساتھ چند صفتی نام لگادیے ہیں، ورنہ فاروقی صاحب نے تو انہیں انگریز پرست، تاریخ سے نا آشنا اور مسلم و اسلام دشمن جیسے لقبات سے نوازا ہے۔

جیسا کہ میں نے پہلے عرض کیا، فاروقی صاحب کا جو ابی مضمون جذباتی زیادہ اور مدل کم تھا۔ اس کی پہلی مثال لیجیے۔ لفظ Myth کے بارے میں پروفیسر صاحب نے لکھا تھا کہ یہ خیالی پلاو، افسانہ ماضی، یا بلند پروازی تخلیل انسان کا دوسرا نام ہے۔ یہی اس لفظ کی مشہور و معروف تعریف ہے۔ Oxford Advanced Learner's Dictionary میں مذکوری تعریف یوں کی گئی ہے:

- (1) A story from ancient times. (2) Something that many people believe but that does not exist or is false.

متحالوچی کا تعارف ان الفاظ میں کرایا گیا ہے:

Ideas or facts that many people think are true but that do not exist or are false.

ہر جگہ متحقکی اس معروف تعریف کو مد نظر کھاتا ہے، لیکن فاروقی صاحب نے اس کو آنند کار سوامی کی اس تعریف کی بنیاد پر مسترد کرنے کی کوشش کی ہے کہ ”ایک ایسی حقیقت جس کی تحقیق معنویت و تعریف گم ہو گئی ہو،“ علم کی دنیا ہے جس میں جیت ہمیشہ استدلال کی ہوتی ہے۔ قارئین خود سوچیں کہ ”متھ“ جھوٹ کے معنی میں معروف ہے یا کسی ایسی حقیقت کے معنی میں جس کی معنویت پہاڑ ہو چکی ہو؟ خود فاروقی صاحب نے پروفیسر شاہد صاحب کی جن باتوں کو غلط ٹھہرایا ہے، انھیں متفقہ را دیا ہے۔ اس طرح انہوں نے الشعوری طور پر آنند کار سوامی کے بجائے پروفیسر صاحب کی پیش کردہ تعریف کو درست مان لیا ہے۔

فاروقی صاحب نے آنند کار سوامی کے حوالے سے مزید لکھا ہے کہ متحقکی حقیقی معنویت کی بحالت کے ذریعے اسے زندہ حقیقت میں تبدیل کیا جاسکتا ہے۔ میں بڑے احترام سے درخواست کروں گا کہ فاروقی صاحب ہندو متھالوچی یا یونانی متحالوچی کے کسی کردار کو حقیقی معنویت کی بحالت کے ذریعے زندہ حقیقت میں تبدیل کر کے اپنے اصول کی کوئی ایک مثال پیش فرمادیں۔

شahnawaz صاحب نے پروفیسر صاحب کی اس بات کے جواب میں کہ ہمارے پاس Proper Myth نہیں ہے، لکھا ہے: ”پہلا متحقق ہے کہ ہمارے پاس مناسب اساطیری سرما یہ نہیں ہے، حالانکہ حقیقت یہ ہے کہ ہمارے پاس غیر مناسب اساطیری سرما یہ بھی نہیں ہے، بلکہ ہماری تاریخ میں Myth لفظ کا سایہ تلاش کرنا بھی محال ہے۔ یعنی ہماری تاریخ میں مختلف نے غلط معنوں میں موجود ہے نجح معنوں میں۔“

متحقک کے لفظ کی عدم موجودگی اس حقیقت کو رد کرنے کے لیے کافی نہیں ہے کہ ہمارے ہاں Myth کا تصور بھی پہلے سے موجود نہیں تھا۔ یہ درست ہے کہ ہمارے ہاں لفظ Myth انگریزی زبان سے آیا ہے، تاہم متحقک کا جو تصور ہے، وہ ہم پہلے سے اپنے مذہبی، ملی، قومی اور صوفیانہ کرداروں کے گرد بیش ”ہالہ“ موجود پاتے ہیں۔ ہمارا صوفیانہ ادب ہماری بہترین متحالوچی ہے۔ صوفیاء کرام سے متعلق قصہ کہانیاں Myths نہیں تو اور کیا ہیں؟ آخر اس بات کا کون یقین کرے گا کہ ایک صوفی صاحب کی کرامت نے چالیس سال بعد سمندر میں غرق ہونے والی ایک کشتی کے سواروں کی جانیں انھیں لوٹا دیں، یا ایک صوفی کے لیے گوشت نہ بھونے پاہل ملتان پر عذاب الہی کے نتیجے میں سورج کو نیچا آن پڑا، یا سمندر کو اس کی سرکشی بنا پر گلکول میں بندر کر دیا گیا؟

اس سے فاروقی صاحب کی یہ بات بھی غلط ثابت ہوتی ہے کہ متحالوچی معروف معنوں میں قبل تاریخ کی کوئی چیز ہے۔ اگر مسلمان زیور تعلیم سے آراستہ و بیراست نہیں ہوتے تو باہمیوں صدی عیسوی میں بھی ان کے ہاں بہترین متحالوچی ملے گی۔ مسلم تاریخ واقعی شاندار شخصیتوں اور ان کے کارناموں سے بھری پڑی ہے، لیکن یہ بھی ایک نفسیاتی حقیقت ہے کہ جب کوئی قوم تزلیل و انحطاط کے راستے پر گام زن ہو جاتی ہے تو وہ ماضی میں جینے کی کوشش کرتی ہے اور بات بات پر عظمت

رنفہ کا حوالہ دیتی ہے، کیونکہ ان کی اپنی زندگیاں عمل سے تھی دنیا ہوتی ہیں۔ اسلام ایک پرکشش مذہب ہے اور اس نے مختلف تہذیبوں پر اپنے اثاثات ثابت کیے ہیں، لیکن یہاں Give and take کا اصول کارفرما ہے۔ اگر ہندو معاشرت پر اسلام نے اثاثات مرتب کیے ہیں تو کیا بر صغیر کی مسلم معاشرت میں ہندو روایات کی آمیزش فاروقی صاحب کو دھانی نہیں دیتی؟ کیا طریقت، اسلام کے ساتھ ویدا نت اور نو فلاؤ نویت کی بیوند کاری نہیں ہے؟ مسلمانوں میں ذات پات کے نظام کے نفع کس نے بوئے ہیں اور ان میں تو ہمات کی شب تاریک کس نے بسائی ہے؟

پروفیسر صاحب نے اپنے مضمون میں لکھا تھا کہ ہم اپنے سپر ہیروز کی شخصیت اور کارنا موں کو اول عرب ہی سے اپنے بچوں کے ذہنوں میں انٹلینے لکھتے ہیں۔ اس کے جواب میں فاروقی صاحب نے لکھا ہے کہ بھارت اور امریکہ میں بھی یہی کچھ ہو رہا ہے۔ اس پر میر اسوال ہیں یہ ہے کہ کیا اغیار کا کوئی ناجائز کام ہمیں سند جواز عطا کر سکتا ہے؟ اگر جواب اثاثات میں ہے تو فاروقی صاحب ذرا "امت وسط" کی تشریح فرمادیں۔

پروفیسر شاہدہ صاحبہ کا ذکر کردہ پہلا افسانہ یہ تھا کہ "ہماری تاریخ ۱۲۷ء سے اس وقت شروع ہوئی جب محمد بن قاسم نے بر صغیر میں قدم رکھا اور دیبل کا ایک حصہ فتح کر لیا"، انھوں نے لکھا تھا کہ یہ شخص افسانہ ہے اور یہ علاقہ مذکورہ حملہ سے پہلے شامدار تہذیبوں کا مرکز تھا۔ اس کے جواب میں فاروقی صاحب نے لکھا ہے کہ موجودہ دائرہ اور یکسلاکی تاریخ مردہ ہے اور ہماری تاریخ زندہ۔ تاریخ کی یہ تقسیم میری سمجھ سے بالاتر ہے۔ اس تقسیم کی رو سے ہماری سلطنت اور انلس کی اسلامی سلطنت بھی "مردہ تاریخ" کے کھاتے میں چلی جاتی ہیں۔ فاروقی صاحب نے مذکورہ علاقوں کی چھ ہزار سال تاریخ کو اس وجہ سے بے معنی ٹھہرایا ہے کہ وہاں پڑے پیانے پر لوگوں نے اپنانہ مذہب تبدیل کر لیا۔ یہ بات اپنی جگہ درست ہے کہ اسلام کی جاذبیت نے وہاں کے لوگوں کو متاثر کیا، لیکن فقط تبدیلی مذہب کی بنیاد پر کسی تہذیب کو بے معنی نہیں قرار دیا جاسکتا، ورنہ تاریخ شاہد ہے کہ عیسائیوں نے جب انلس کو فتح کیا تو وہاں بھی تبدیلی مذہب کا عمل بہت پڑے پیانے پر ہوا۔ کیا فاروقی صاحب کی خود ساختہ تقسیم کے مطابق اب وہاں کی مسلم تاریخ مردہ فرار پائے گی؟

فاروقی صاحب نے اسی افسانے کے حوالے سے لکھا ہے کہ "محمد بن قاسم ۱۲۷ء میں آئے۔ اس وقت اس علاقے میں چند ہزار مسلمان تھے۔ آج ۲۰۰۵ء میں اور علاقے میں مسلمانوں کی آبادی پچاس کروڑ سے زائد ہے۔ کیا یہ مجرہ نہیں ہے؟" اس دعوے کے جواب میں فقط اتنا کہنا کافی ہو گا کہ فاروقی صاحب اس عرصے میں اس علاقے کی ہندو، سکھ اور عیسائی آبادی میں ہونے والے اضافے کو بھی پیش نظر کھیں۔

فاروقی صاحب نے لکھا ہے: "میڈم کو یہ تسلیم کرنے میں بڑی دقت ہوتی ہے کہ راجہ داہر بھی ظالم ہو سکتا ہے۔" یہاں فاروقی صاحب نے پروفیسر صاحب کے فقول سے غلط نتیجہ انداز کیا ہے۔ پروفیسر صاحب نے فقط اتنا لکھا تھا کہ "معاشرتی علوم یا مطالعہ پاکستان کی کوئی بھی کتاب اٹھا کر دیکھ لیجئے۔ اس کا آغاز محمد بن قاسم سے ہو گا۔ ان کی آمد سے پہلے یہاں کیا تھا؟ جی ہاں، ظالم اور جابر ہندو راجہ مثلاً راجہ داہر اور مظلوم اور اجڑ عوام جو بے چینی سے کسی آزاد کنندہ کے منتظر تھے۔"

ان فقولوں سے یہ کہاں ثابت ہوتا ہے کہ راجہ داہر کے ظالم قرار پانے سے میڈم کو تکلیف ہوتی ہے؟ انھوں نے ایک عمومی بات لکھی ہے اور پھر ایک مثال راجہ داہر کی پیش کردی ہے۔ فاروقی صاحب بھی تو ان لوگوں کے مہذب اور تعلیم یافتہ

ہونے پر ناک بھول چڑھاتے ہیں اور ہندوؤں کی تاریخ سے رام کا زمانہ بطور عبرت پیش کرتے ہیں کہ قلم اور برابریت کا دور تھا۔

پروفیسر شاہدہ صاحبہ نے اس مشہور و معروف تصویر کو ایک افسانہ قرار دیا تھا کہ ”محمد بن قاسم مظلوم ہیواؤں اور یتیم اڑکیوں کی مدد کے لیے انٹیا آئے تھے۔“ جواب میں فاروقی صاحب نے میڈم کے اس تبصرے کو تسلیم کیا ہے کہ یہ زمانہ اسلامی سلطنت کی توسعی کا زمانہ تھا اور پھر لکھا ہے کہ ”مسلمان اس دور کی واحد عالمی طاقت تھے۔ دوسری جانب میڈم کو یہ تسلیم کرنے میں بڑی وقت ہوتی ہے کہ وقت کی عالمی طاقت اپنی ہم عقیدہ مظلوم ہورتوں اور بچیوں کی مدد کے لیے نہیں آ سکتی تھی۔“ جب ہم کسی سلطنت کے لیے ”توسعی“ کا لفظ استعمال کرتے ہیں تو اس کا مطلب یہ ہوتا ہے کہ اس سلطنت کے حکمران اپنی سلطنت کے پھیلاوے کے لیے ہر جائز و ناجائز طریقہ استعمال کریں گے۔ یہ لفظ Negative sense میں استعمال ہوتا ہے۔ جب ہم کہتے ہیں کہ فلاں حکومت توسعی پسندانہ عزائم رکھتی ہے تو یہ ایک منفی اور ناقدانہ تبصرہ ہوتا ہے۔ یہ بات بجا ہے کہ اس وقت مسلمان واحد عالمی طاقت تھے، لیکن کیا عالمی طاقت اور اخلاقیات کا چوپی دامن کا ساتھ ہے؟ مسلمانوں کے عالمی طاقت ہونے سے یہ بات کیسے لازم آتی ہے کہ وہ کسی ملک پر فقط اس صورت میں چڑھائی کریں گے جب وہاں ان کے ہم عقیدہ لوگوں سے زیادتی ہی ہو رہی ہو؟ مسلمانوں کا توسعی عزم کے تحت ہندوستان پر حملہ آور ہونا کوئی استثنائی واقعہ نہیں ہے۔ انسانی جبلت کے تحت دنیا کی دوسری قوموں کی طرح مسلمانوں نے اقتدار کی خاطر کیا کچھ نہیں کیا ہے؟

فاروقی صاحب نے اسی تنازع میں آگے لکھا ہے کہ ”انھیں (مسلمانوں کو) قرآن مجید کا حکم ہے کہ مسلمان جہاں کہیں بھی مظلوم ہوں، ان کی مدد کرو۔“ فاروقی صاحب کو اسلام اور مسلمانوں میں فرق کرنا چاہیے۔ زندگی کا کون سا شعبہ ہے جس میں مسلمانوں نے اطاعت شیطان کا شیوه نہیں اپنایا ہے؟ میں جب بھی سورۃ البقرۃ پڑھتا ہوں تو جو خامیاں اس وقت کے بنی اسرائیل میں موجود تھیں، وہی مجھے عصر حاضر کے مسلمانوں میں دکھائی دیتی ہیں۔ اگر مسلمانوں نے ہر دور میں قرآنی تعلیمات ہی کو شغل راہ بنایا ہے تو سلطنت خوارزم کا شیرازہ بکھرنے پر اتنی کی مضبوط حکومت ان مظلوم مسلمانوں کی مدد کے لیے کیوں نہ اٹھ کھڑی ہوئی؟

فاروقی صاحب غیر ضروری طور پر ان مہم و اقدامات کو اسلام اور اخلاقیات کا لبادہ پہنانا چاہتے ہیں۔ ان کے بقول صحابہ کرام نے اپنے وقت کی دو عالمی طاقتلوں قیصر و کسری پر حملے کے لیے بہانہ نہیں تراشا۔ یہاں پھر فاروقی صاحب نے ٹھوکر کھائی ہے۔ جہاں تک صحابہ کرام کی جماعت کا تعلق ہے تو وہ توسعی پسندانہ عزائم کی تکمیل کے بجائے اتمام جلت کی بنیاد پر ان طاقتلوں پر حملہ آور ہوئے تھے اور اس طرح عالمی سطح پر دینوں نے خداوندی کا ایک نمونہ پیش کیا تھا۔ بعد کے مسلم حکمران اس کے مکلف نہیں تھے۔ ان کی بنگلی مہماں کے حقیقی حرکات فاروقی صاحب کے اس جملے سے سمجھ جاسکتے ہیں: ”اگر راجہ داہر مسلمان ہورتوں اور بچیوں کو اغوانہ کرتا تو ہو سکتا ہے مسلمان کچھ عرصہ اور سندھ کا رخ نہ کرتے۔“ اس جملے میں ”کچھ عرصہ“ کے کوئے میں ایک سمندر مقید ہے۔

تیسرا انسانے میں فاروقی صاحب کو پروفیسر صاحبہ کی یہ بات ناگوارگزرا ہے کہ محمود غزنوی نے سومنات پر دولت کی خاطر حملے کیے تھے۔ جہاں پروفیسر صاحبہ کے پاس اپنے دعوے کو موكد کرنے کے لیے کوئی دلیل نہیں، وہاں فاروقی

صاحب کے پاس بھی اس بات کے لیے کوئی دلیل نہیں کہ محمود غزنوی نے اسلام کی اشاعت کو مظہر کر کے سونات پر حملہ کیے۔ محمود بلاشبہ بت شکن تھا جس پر فاروقی صاحب کو ناز ہے، لیکن سوال یہ ہے کہ اس کا یہ عمل قرآن و سنت کی رو سے کیا جیشیت رکھتا ہے؟

فاروقی صاحب نے آریاؤں کے Invader ہونے کو محمود کے حملوں کے لیے وجہ جواز بنایا ہے۔ میں اپنا یہ سوال پھر دہراوں گا کہ کیا آریاؤں کا غلط طرز عمل محمود غزنوی کے لیے جواز کی بنیاد بن سکتا ہے؟ شاہ نواز صاحب ہمیں ایک عجیب و غریب لکیے سے نواز رہے ہیں۔ اگر ”جو ابرائے جواز“ کا یہ کلید درست ہے تو آخراً انگریزوں کو استعماری تو تیس کہہ کر ان پر تقدیم کیوں کی جاتی ہے؟

پروفیسر صاحبہ اور فاروقی صاحب کے ماہین اس بات پر اختلاف ہے کہ اسلام، صوفیا کی محبت اور رواداری کی وجہ سے پچھلیا یا صوفیا و علماء کی کاوشوں کے ساتھ ساتھ تواریخ سایے میں پروان چڑھا۔ گو کہ مختلف علاقوں میں اسلام صوفیا، علماء اور حکمرانوں کی مجموع کوششوں سے پچھلیا، تاہم متوازن رائے یہ ہے کہ اسلام کو ہمیشہ محبت، رواداری اور درگز جیسی صفات کی وجہ سے قبول عام حاصل ہوا۔ اس کی مثال موجودہ دور میں امریکہ میں اسلام کی اشاعت ہے جہاں ایک اندازے کے مطابق ہر سال تقریباً ایک لاکھ لوگ مشرف بالسلام ہوتے ہیں۔ کیا وہاں تبدیلی نہ ہب کا یہ عمل کسی سیاسی وقت کا مرہون منٹ ہے؟ متنہ نمبر ۶ میں اور گزیب کے متنی ہونے، ٹوپیاں سینے اور قرآن مجید کے قسمی نئے فروخت کرنے کی بات ہوئی ہے۔ پروفیسر صاحبہ نے اور گزیب کے متنی ہونے کو ان اعمال کی بنیاد پر چیلنج کیا ہے کہ اس نے اپنے باپ کو جبل میں ڈالا اور اپنے بھائیوں کو قتل کر دیا۔ فاروقی صاحب نے ان حقائق پر اور گزیب عالمگیر کی جانب سے مذمت کی ہے۔ کیا میں یہ پوچھنے کی جگارت کر سکتا ہے کہ ان ذاتی اعمال کے سلسلے میں اور گزیب کی طرف سے ایک دوسرا شخص کیسے مذمت کر سکتا ہے؟ تلک امة قد خلت۔

متنی کا مفہوم سمجھاتے ہوئے انہوں نے پروفیسر صاحبہ کو مشورہ دیا ہے کہ ”میڈیم کو ایسا کرنے سے پہلے کسی افت میں تقویٰ کے معنی دیکھ لینے تھے۔ انہوں نے یہ زحمت کر لی ہوتی تو انھیں اور گزیب عالمگیر کے تقویٰ اور عمل میں تضاد نظر نہ آتا۔“ میرے خیال میں اس مشورے کے مستحق خود فاروقی صاحب زیادہ ہیں۔ اگر کوئی شخص اپنے باپ کو جبل میں ڈالنے اور اپنے بھائیوں کو قتل کرانے کے بعد بھی متنی رہ سکتا ہے تو تقویٰ کا یہ مفہوم کام کم میری سمجھسے بالاتر ہے۔

یہ شہادت گرفت میں قدم رکھتا ہے

لوگ آسان سمجھتے ہیں مسلمان ہونا

باقی رہی ٹوپیوں اور خطاطی کے بارے میں پروفیسر صاحبہ کے Would سے شروع ہونے والے فقرنوں کی بات تو یہ اعتراضات Common Sense کی بنیاد پر اٹھائے گئے ہیں، اس لیے ان کو ایسی ہی الفاظ سے شروع ہونا چاہیے۔ اور گزیب کا سارا وقت جنگ وجہل میں گزار۔ اسے ان کاموں کی فرصت کب ملی؟ کیا وہ حکمران بننے سے پہلے یہ کام کرچکا تھا یا تخت نشینی کے بعد اس کا مزانج بدل گیا تھا؟ پشتکوے عظیم صوفی شاعر حماں بابا، جن پر سماجی حالات سے چشم پوشی کا الزام ہے اور جن کے کلام میں اور گزیب کے سوا کسی کی نہ مرت نہیں ہے، کہتے ہیں: ”اور گزیب کے فقیر میش آدمی

تحاب جعاجزی کی وجہ سے ٹوپی پہننا کرتا تھا، لیکن جب تاج سر پر جایا تو ٹوپی کو بالائے طاق رکھ دیا۔“ اور نگ زیب کی تخت شنی کے سلسلے میں پانڈو اور کورو کے واقعات کو وجہ جواز بانا اور انھیں اسلامی رنگ میں رنگنا فاروقی صاحب ہی کی ذہانت کا کمال ہے۔

پانچویں میٹھ میں ۱۸۵۷ کی جنگ آزادی کے سلسلے میں پروفیسر شاہدہ قاضی صاحبہ اور فاروقی صاحب، دونوں نے سرسید کے حوالے سے ایک ایسی بات کہی ہے جسے بہر صورت غیر ذمہ دار ادا اور غیر علیٰ قرار دیا جائے گا۔ سرسید اپنے زمانے کے مہدی تھے۔ انھوں نے حالات کے تقاضوں کو سمجھا اور جو کچھ بھی کیا، مسلمانوں کے مقابلہ کو مد نظر رکھتے ہوئے کیا۔ ان کے کوشش مخالفوں نے بھی یہ تسلیم کیا ہے کہ وہ مسلمانوں کے خیر خواہ تھے۔ سرسید کی علمی، ادبی، مذہبی اور سیاسی خدمات سے چشم پوشی کرنا اپنی نادانی پر مہربشت کرنا ہے۔ ان کی علمی و ادبی خدمات پر تو سب متفق ہیں۔ مذہبی لحاظ سے وہ آج بھی روشن خیالوں کے امام ہیں۔ جو لوگ ان کی سیاسی پالیسی کے مخالف ہیں، انھیں وطن عزیز پاکستان سے ہجرت کر جانی چاہیے۔ انھوں نے صحیح معنوں میں پاکستان کی بنیاد رکھی ہے۔ وہ ایک دور اندیش مفکر تھے جنھوں نے حالات کا غیر متعصباً جائزہ لیا اور مسلمانوں کے لیے درست سمتی نشان دیتی کی۔ ان کا موقف تھا کہ انگریزوں کا مقابلہ ان ہی کے متعارف کردہ ہتھیار یعنی جدید تعلیم سے کیا جا سکتا ہے۔ سرسید سے پہلے تعلیم کے حوالے سے بر صغیر کے لوگ دو دھڑوں میں تقسیم تھے۔ جدید لوگ اپنے مذہب و ثقافت سے بے گانہ اور قدامت پنڈ، عصری محاورے اور علوم سے نا آشنا تھے۔ سرسید نے حقیقی معنوں میں دار الحمل کو دار الحمل بنایا۔ انھوں نے چیز اور اسٹیٹ کے عمل کو یہاں دہرانے نہ دیا۔ اس لیے فاروقی صاحب کی یہ بات کہ ”سرسید بلاشبہ انگریزوں کے وفادار تھے بلکہ تاریخی شواہد سے ثابت ہو چکا ہے کہ مجاہدین آزادی کی تحریکی کرتے رہے، سراسر ظلم اور ناصافی پر بُنی ہے۔

آگے چل کر مضمون ٹکارنے قائد اعظم کے حوالے سے لکھا ہے کہ وہ اس لیے جیل نہیں گئے کہ وہ ایک وکیل تھے اور آئینی و قانونی جدوں جہدان کے مزاج کا حصہ تھی اور انھوں نے پاکستان کا مقدمہ ایک وکیل کی طرح لڑا۔ نیز یہ کہ انھوں نے اپنے دو ریفوں یعنی ہندووں اور انگریزوں کو سمجھا اور طاقت کے طریقے کو Avoid کیا۔ انھیں احساس تھا کہ اگر وہ جیل چلے گئے تو اقليتی گروہ کی جدو جہد کسی بھی سمت میں جا سکتی ہے۔ یہ سب باتیں درست ہیں، لیکن فاروقی صاحب کو قائد اعظم اور سرسید میں یہ عظیم مشاہدہ کیوں نہ دکھائی دی؟ کیا سرسید نے بھی طاقت کے استعمال کو Avoid نہیں کیا؟ کیا انھوں نے بھی قائد اعظم کی طرح مسلمانوں کا دفاع ایک وکیل کی طرح نہیں کیا؟ کیا سرسید کو قائد اعظم سے زیادہ سخت حالات کا سامنا نہیں تھا، جبکہ ایک طرف ہندو اور انگریزان کے مخالف تھے تو دوسری طرف مسلمان ان کو غیر کے ہار پہنار ہے تھے؟ لیکن اس مشاہدہ کے باوجود کمال کی بات یہ ہے کہ فاروقی صاحب کی نظر میں ایک ہیر اور دوسرا زیر ہے۔ حالانکہ اگر کوئی شخص تعصب کی عین اس تاریخ کا معروضی مطالعہ کرے تو اس پر یہ بات روز روشن کی طرح واضح ہو گی کہ سرسید نے ایک کڑے وقت میں مسلمانوں کی خاطر جو کچھ کیا، اسی کی وجہ سے ان کا شمارہ بیشہ مسلمانان ہند کے اکابر میں کیا جاتا رہے گا۔ فاروقی صاحب کے مضمون سے یہ تاثر ملتا ہے کہ وہ مسلح کارروائی کے حق میں ہیں اور حالات کے تقاضوں کو سمجھنے کے بجائے طاقت سے ٹکرایا جانے کو ترجیح دیتے ہیں۔ ہمارے اکثر دانش و راب بھی مسلح مراجحت کو ہر مسئلے کا واحد حل سمجھتے ہیں،

جبکہ تاریخ نے یہ ثابت کر دیا ہے کہ گزشتہ دو سو سال میں مسلمانوں کو ہر جگہ میدان میں پسپائی اختیار کرنا پڑی ہے۔ ۱۸۵۷ء، کشمیر، فلسطین، چچنیا، عراق اور افغانستان، ہر جگہ ہمیں مغلست ہوئی ہے، لیکن یہ دانش و راس سے کوئی عبرت حاصل نہیں کر سکے۔ فاروقی صاحب کا شمار بھی انھی دانش دروس میں ہوتا ہے، اس لیے وہ اگر سید احمد خان کی غیر مسلک جدوجہد کی نہیں کرتے ہیں تو یہ ان کا فکری حق ہے، لیکن باعث تجھ بات یہ ہے کہ وہ اس کے ساتھ ساتھ قائد اعظم کی غیر مسلک حکمت عملی کی تائید کرتے ہیں اور ان کا طرز جدو جدوانیں بدلتے ہوئے حالات کے عین مطابق دکھائی دیتا ہے۔

فاروقی صاحب نے عراقیوں کو مسلک جدو جہد کا مشورہ دیا ہے، لیکن میں انھیں یہ مشورہ دوں گا کہ وہ حالات کو تصحیح کرے۔ مسلک کا روای کوتزار کر کے صبر کا طریقہ اختیار کریں جو کمی دور میں نبی صلی اللہ علیہ وسلم نے اختیار کیا تھا اور یہ امید رکھیں کہ اللہ تعالیٰ ان کے لیے ضرور کوئی راہ نکالے گا۔ وہ بے فائدہ طور پر اپنی توانائیاں جہادی سرگرمیوں میں شائع نہ کریں، خصوصاً ایسی حالت میں کہ ساری مسلم دنیا مل کر بھی امریکہ سے نکل لینے کی پوزیشن میں نہیں ہے۔ یہ جذبات کی باتیں نہیں ہیں۔ خدا کی نصرت پچھے شرائط کے پورا ہونے کے بعد ہی آتی ہے۔ جب تک ہم ان شرائط کو پورا نہیں کرتے، خدا کی مدد بھی شامل نہیں ہو سکتی۔ اس وقت مسلمانوں پر جو بھی گزر رہی ہے، وہ سنت الہی کے عین مطابق ہے اور اس پر اللہ کو اپنا وعدہ پورا نہ کرنے کا الزام نہیں دیا جاسکتا۔

فاروقی صاحب نے اپنے مضمون میں پہلے سریں کو مورد اذرام ٹھہرایا ہے کہ وہ لوگوں کو انگریزی تعلیم کے حصول پر ابھارتے رہے، پھر پروفیسر شاہدہ صاحبہ کو انگریز پرست قرار دیا ہے کیونکہ انھیں انگریزی آتی ہے۔ انگریزوں سے نفرت کی وجہ تو سمجھ میں آتی ہے، لیکن انگریزی سے بطور ایک زبان کے نفرت ناقابل فہم ہے۔ زبانیں تو وسیلہ اظہار ہوتی ہیں۔ انگریزی ایک بین الاقوامی زبان بن چکی ہے۔ دنیا کے سارے علوم و فنون اس زبان میں ہیں۔ اب اگر کوئی رہانی طریقہ عمل کا داعی نہیں ہے، مسلمانوں کے لیے کاروباریات میں بھرپور شرکت کا خواہاں ہے اور مسلمانوں کو سائنس اور ٹکنالوجی کے سلسلہ سے لیں دیکھنا چاہتا ہے تو وہ مسلمانوں کو بھی انگریزی سے نفرت کا مشورہ نہیں دے گا۔ اب تو مدارس والے بھی اس زبان کی اہمیت و افادیت سے واقف ہو چکے ہیں۔ ہمارا اصل مسئلہ یہ ہے کہ سیاست نے ہمارے دوسرا تو قومی شعبوں کا گلا گھونٹ دیا ہے۔ ہمارا اسلام بھی Politicize ہو چکا ہے۔ مذہب کے نام پر سیاست کرنے والوں نے ہر منسٹر کو باقاعدہ ایشون بنا دیا ہے۔ انگریزی سے نفرت سکھانا بھی ان لوگوں کا تختہ ہے۔ ہمارے مذہبی رہنماء مریکہ مردہ باد کے نفرے لگاتے ہوئے نہیں تھکتے، لیکن موقع ملتے ہی اپنے اعززہ و اقتربا کو وہاں بسادیتے ہیں اور اپنی اولاد کے لیے تعلیم کا بندوبست بھی وہیں کرتے ہیں۔ شاہ نواز صاحب ایک طرف انگریزی سے نفرت ظاہر کر رہے ہیں، لیکن دوسری طرف ان کے مضمون میں اس بات کے اظہار کی خواہش بھی جا بجا جھلک رہی ہے کہ انھیں انگریزی آتی ہے۔

ملکت پاکستان کے حوالے سے پروفیسر صاحبہ کا موقف یہ ہے کہ اقبال مسلمانوں کے لیے سیاسی بندوبست ائمہ ان یونیورسٹیز کے زیر سایہ کرنا چاہتے تھے، جبکہ فاروقی صاحب کا کہنا ہے کہ انھوں نے ایک الگ ریاست کا تصور پیش کیا تھا۔ پروفیسر صاحبہ نے یہ بھی لکھا تھا کہ خطبہ اللہ آباد کے بعد اقبال نے الگ ریاست کی غلط فہمی کی تردید کی تھی۔ اس کے جواب میں فاروقی صاحب نے لکھا ہے کہ اقبال کا مسئلہ یہ ہے کہ وہ کچھ Claim ہی نہیں کرتے۔ وہ عظیم شاعر تھے، مگر انھیں عظیم

شاعر کیا، شاعر ہونے کا دھوپی بھی نہیں ہے۔ فاروقی صاحب کی خدمت میں عرض ہے کہ مملکت کے جد اگانہ تصور اور اقبال کے شاعر ہونے کو مماثل نہیں قرار دیا جاسکتا۔ مملکت کے جد اگانہ تصور کی وہ صریح الفاظ میں مخالفت کر پچکے ہیں اور انہوں نے اخبار کو بتا دیا تھا کہ انہوں نے جدا گانہ مسلم ریاست کی نہیں، بلکہ محض انڈین فیڈریشن کی بات کی تھی۔ اس طرح انہوں نے ایک غلط فہمی کا ازالہ اور ایک غلط بیان کی تصحیح کی۔ ویسے بھی اقبال ایک وسیع افسوس انسان تھے۔ یہ بعد کے لوگوں کا کارنامہ ہے جنہوں نے ان کا ناتاملت اسلامیہ سے کاٹ کر الگ طلن سے جوڑ دیا۔ جہاں تک اس بات کا تعلق ہے کہ وہ اپنے آپ کو شاعر نہیں کہتے تھے تو یہاں وہ کسی غلط بیان کی تصحیح نہیں کرنا چاہتے، بلکہ نفیتی لحاظ سے موثر انداز میں اپنی شاعری کا اثبات چاہتے ہیں۔ دیکھیے، میر قی میر ای طریقے سے اپنی شاعری کا اثبات کر رہے ہیں:

مجھ کو شاعر نہ کہو میر کہ صاحب میں نے
درد غم کتنے کیے جمع تو دیوان کیا

قرآن فہمی بذریعہ خط و کتابت کورسز

گھر بیٹھے قرآن کی ابدی تعلیمات سے آگاہی اور عربی زبان کے بنیادی قواعد سکھنے کا

نادر موقع!

مرکزی انجمن خدام القرآن لاہور کے زیر اہتمام اپنی نویجت کے منفرد

خط و کتابت کورسز میں داخلے جاری ہیں:

۱) قرآن حکیم کی فکری و عملی راہنمائی

قرآن کی ابدی بہادیت سے استفادے کے نقطۂ گاہ سے یہ نہایت مفید اور موثر کورس ہے۔ اس کورس کے لیے اعانتی مواد مطبوعہ شکل میں بھی دستیاب ہے۔ مزید برآں آڈیو ٹیکسٹ کے میٹ کی صورت میں اور کمپیوٹر CD کی صورت میں بھی اعانتی مواد فراہم کیا جاسکتا ہے۔

۲) عربی گرامر خط و کتابت کورس (III, II, I)

قرآن و حدیث کی زبان سے واقفیت کے لیے اس کے قواعد کو جانا ہوتا ضروری ہے۔ عربی گرامر کورس مرکزی انجمن کی شائع کردہ کتاب آسان عربی گرامر کے تین حصوں پر مشتمل ہے جس میں عربی گرامر کے تقریباً تمام ضروری قواعد کا احاطہ کیا گیا ہے۔

۳) ترجمہ قرآن حکیم کورس

یہ کورس خصوصی طور پر نوجوان طلباء و طالبات کے لیے ترتیب دیا گیا ہے جنہیں قرآنی الفاظ کے معانی برائی راست سمجھائے اور یاد کرائے جائے ہیں اور اس طرح آیات قرآنی کا فہم سمجھنے میں مدد ملتی ہے۔

داخلہ کے خواہش مند حضرات پر اسکپس کے حصوں اور دیگر معلومات کے لیے درج ذیل پتے پر رجوع فرمائیں:

ناظم شعبہ خط و کتابت کورسز: قرآن اکیڈمی، ۳۶۔ کے، ماڈل ٹاؤن، لاہور۔ فون ۰۳۰۱-۵۰۰۴۹۶۸۵